

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5822

16-03-2023 - ൽ മറുപടിയ്ക്ക്

ഔഷധി വെൽനസ് സെന്റർ

ചോദ്യം		ഉത്തരം	
ശ്രീ. സണ്ണി ജോസഫ് , ശ്രീ. എൽദോസ് പി. കുന്നപ്പിള്ളിൽ		ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)	
(എ)	ഔഷധിയ്ക്ക് വെൽനസ് സെന്റർ തുടങ്ങുന്നതിനായി സന്ദീപാനന്ദ ഗിരിയുടെ കണ്ടമൺകടവിലുള്ള ആശ്രമം ഏറ്റെടുക്കുന്നതിന് അനുമതി നൽകണമെന്ന് ആവശ്യപ്പെട്ട് ഔഷധി മാനേജിംഗ് ഡയറക്ടർ ഡോ. ടി.കെ.എദിക് 20.09.22 ന് സർക്കാരിലേക്ക് കത്ത് അയച്ചിട്ടുണ്ടോ; എങ്കിൽ പ്രസ്തുത കത്തിന്റെ പകർപ്പ് ലഭ്യമാക്കുമോ;	(എ)	വെൽനസ് സെന്റർ തുടങ്ങുന്നതിനുള്ള സ്ഥലം ലഭ്യമാകുന്നതിനുള്ള തുടർ നടപടികൾ സ്വീകരിക്കണമെന്ന് ആവശ്യപ്പെട്ടു കൊണ്ട് ഔഷധി മാനേജിംഗ് ഡയറക്ടർ ഡോ. ടി.കെ. എദിക് 20.09.2022 ന് സർക്കാരിലേക്ക് കത്ത് അയച്ചിട്ടുണ്ട്. ആയതിന്റെ പകർപ്പ് അനുബന്ധം 1-ആയി ഉള്ളടക്കം ചെയ്യുന്നു.
(ബി)	19.07.2022, 12.08.2022 തീയതികളിൽ ചേർന്ന ഔഷധി ബോർഡ് യോഗം പ്രസ്തുത കത്ത് അയക്കുന്നതിന് ഡയറക്ടർക്ക് അനുമതി നൽകിയിരുന്നോ; എങ്കിൽ പ്രസ്തുത യോഗ തീരുമാനത്തിന്റെ പകർപ്പ് ലഭ്യമാക്കുമോ?	(ബി)	19.07.2022, 12.08.2022 തീയതികളിൽ ചേർന്ന ഔഷധി ബോർഡ് യോഗത്തിന്റെ മിനിട്ട്സ് അനുബന്ധം 2 -ആയി ഉള്ളടക്കം ചെയ്യുന്നു.

സെക്ഷൻ ഓഫീസർ

The Pharmaceutical Corporation
(Indian Medicines) Kerala Ltd.
(A Government of Kerala Undertaking)
Kuttanallur P.O., Thrissur
Kerala - 680 014




ദി ഫാർമസ്യൂട്ടിക്കൽ കോർപ്പറേഷൻ
(ഇന്ത്യൻ മെഡിസിൻസ്) കേരള ലിമിറ്റഡ്

(ഒരു കേരള സർക്കാർ സ്ഥാപനം)
കൂട്ടനെല്ലൂർ പി.ഒ., തൃശൂർ
കേരളം - 680 014

ഇ1-48/22

20/09/2022

പ്രിൻസിപ്പൽ സെക്രട്ടറി
ആരോഗ്യ കുടുംബക്ഷേമ - ആയുഷ് വകുപ്പ്
6th ഫ്ലോർ, അനക്സ് - II
സെക്രട്ടറിയേറ്റ്, തിരുവനന്തപുരം



മാധം,


വിഷയം: തിരുവനന്തപുരം ജില്ലയിൽ ഔഷധിക്ക് ഒരു വെൽനസ്സ് സെന്റർ തുടങ്ങുന്നത് സംബന്ധിച്ച്

- സൂചന : 1. 19/07/2022 ന് ചേർന്ന ഔഷധി ഭരണസമിതി തീരുമാനം
- 2. 12/08/2022 ന് ചേർന്ന ഔഷധി ഭരണസമിതി തീരുമാനം
- 3. 31/08/2022 തീയതിയിൽ കമ്മിറ്റി സമർപ്പിച്ച റിപ്പോർട്ട്

മേൽ വിഷയത്തിലേക്കും സൂചനകളിലേക്കും അങ്ങയുടെ അടിയന്തര ശ്രദ്ധ ക്ഷണിക്കുന്നു. വിവിധ വകുപ്പുകളുടെ കീഴിൽ സംസ്ഥാനത്ത് വെൽനസ്സ് സെന്ററുകൾ ആരംഭിക്കുന്ന കാര്യം സർക്കാർ പരിഗണനയിൽ ഉള്ളതാണല്ലോ. ഇക്കാര്യത്തിൽ പൊതുമേഖലാ സ്ഥാപനമായ ഔഷധിക്ക് അനല്പമായ സംഭാവന ചെയ്യാൻ കഴിയുന്നതാണ്. സൂചന 1 പ്രകാരം കൂടിയ ഔഷധി ഭരണസമിതി യോഗത്തിൽ ഇക്കാര്യം ചർച്ച ചെയ്യുകയും ആയത് സംബന്ധിച്ച് ഒരു റിപ്പോർട്ട് സമർപ്പിക്കുവാൻ നിർദ്ദേശിക്കുകയും ചെയ്യുകയുണ്ടായി. സൂചന 2 പ്രകാരം 12/08/2022 ന് ചേർന്ന ഭരണസമിതി യോഗത്തിൽ ഈ വിഷയം വീണ്ടും ചർച്ചയ്ക്ക് വിധേയമാക്കുകയും അത്തരം "മെഡി വെൽനസ്സ്" സെന്ററുകൾക്കായി അനുയോജ്യമായ സ്ഥലങ്ങൾ കണ്ടെത്തി പരിശോധിച്ച് റിപ്പോർട്ട് സമർപ്പിക്കുവാൻ ഒരു കമ്മിറ്റിയെ ചുമതലപ്പെടുത്തുകയും ചെയ്തു. പ്രസ്തുത കമ്മിറ്റി അംഗങ്ങളായ ഔഷധി ചെയർപേഴ്സൺ ശ്രീമതി.ശോഭനാ ജോർജ്ജ്, ഡയറക്ടർ ബോർഡ് അംഗം ശ്രീ.എ എസ് കുട്ടി, ഔഷധി മാനേജിംഗ് ഡയറക്ടർ ഡോ.ടി.കെ ഹൃദീക്, ഇന്ത്യൻ സിസ്റ്റം ഓഫ് മെഡിസിൻ ഡയറക്ടർ ഡോ.കെ.എസ്.പ്രിയ എന്നിവർ ഇക്കാര്യത്തിലേക്കായി തിരുവനന്തപുരം ജില്ലയിലെ തിരുവനന്തപുരം താലൂക്കിലെ തിരുമല വില്ലേജിലെ കുണ്ടമാൻകടവ് ഭാഗത്തുള്ള "സാമൂഹ്യം ആശ്രമം" സന്ദർശിക്കുകയുണ്ടായി. ശ്രീ.സന്ദീപാനന്ദഗിരി സ്വാമികളുടെ ഉടമസ്ഥതയിലുള്ള ടി ആശ്രമം കരമനയാറിന്റെ കരയിൽ 73 സെന്റ് സ്ഥലത്താണ് സ്ഥിതി ചെയ്യുന്നത്. ഒരു "മെഡി വെൽനസ്സ്" സെന്ററിന് തികച്ചും അനുയോജ്യമായ പ്രകൃതി രമണീയമായ സ്ഥലമാണിത്. തിരുവനന്തപുരം കോർപ്പറേഷൻ പരിധിക്കുള്ളിൽ വരുന്ന

പ്രസ്തുത ആശ്രമം നഗരത്തോട് ചേർന്ന് തന്നെയാണ് സ്ഥിതി ചെയ്യുന്നത്. പ്രകൃതി സൗഹൃദ സാമഗ്രികൾ മാത്രം ഉപയോഗിച്ച് നിർമ്മിച്ച പാരമ്പര്യ വാസ്തു ശില്പകലാ വൈഭവം വിളിച്ചോതുന്ന ഒരു മാനോഹര കെട്ടിടം ഇവിടെയുണ്ട്. ഉദ്ദേശം 18,000 ചതുരശ്ര അടി വിസ്തീർണ്ണമുള്ള ഈ കെട്ടിടം കേരളീയ പാരമ്പര്യത്തിന്റെ എല്ലാ അംശങ്ങളും സ്വാംശീകരിക്കപ്പെട്ട് പണിതിട്ടുള്ളതും ഒരു "വെൽനസ്സ് സെന്റർ" ന്റെ എല്ലാ അടിസ്ഥാനഘടകങ്ങളും പ്രദാനം ചെയ്യാൻ കഴിവുള്ളതുമായ ഒന്നാണെന്ന് ഏവർക്കും ബോധ്യപ്പെടുന്നതാണ്. മെഡി ടൂറിസത്തിന്റെ ഭാഗമായി പ്രതിവർഷം ഒട്ടനവധി പ്രവാസികൾ കേരളത്തിലേക്ക് സന്ദർശകരായി വരുന്നുണ്ട്. ഔഷധിയുടെ കീഴിൽ തൃശ്ശൂർ ആസ്ഥാനമായി പ്രവർത്തിക്കുന്ന ഒരു പഞ്ചകർമ്മ ആശുപത്രി മാത്രമാണ് ഇപ്പോൾ നിലവിലുള്ളത്. ചികിത്സക്കായി സമീപിക്കുന്ന മുഴുവൻ ആളുകളെയും ഉൾക്കൊള്ളിക്കുവാൻ ഈ ഒരു കേന്ദ്രം കൊണ്ട് മാത്രം കഴിയാതെ വരുന്നുണ്ട്. പ്രസ്തുത ആശ്രമം ഔഷധിക്ക് ലഭ്യമാകുകയാണെങ്കിൽ ആധുനിക സൗകര്യങ്ങളോട് കൂടിയ ഒരു മെഡി വെൽനസ്സ് സെന്റർ ആരംഭിക്കുവാൻ കഴിയുന്നതാണ്. അത് നമ്മുടെ സംസ്ഥാനത്തിന്റെ ടൂറിസം മേഖലയിലും വലിയൊരു കുതിപ്പിന് തുടക്കമിടുന്നതാണ്. ആയതിനാൽ പ്രസ്തുത കെട്ടിടമുൾപ്പെടെയുള്ള സ്ഥലം ഔഷധിക്ക് ലഭ്യമാകുന്നതിനാവശ്യമായ തുടർനടപടികൾ സ്വീകരിക്കണമെന്ന് അപേക്ഷിക്കുന്നു. ഔഷധിയുടെ നിലവിലുള്ള വാർഷിക ആദായത്തിൽ നിന്നോ, കേന്ദ്ര സംസ്ഥാന സർക്കാരുകളുടെ വിവിധ പദ്ധതികളിൽ ഉൾപ്പെടുത്തിയോ ഇതിനാവശ്യമായ തുക കണ്ടെത്താവുന്നതാണ് എന്ന് കൂടി ബോധിപ്പിച്ചുകൊള്ളുന്നു.

വിശ്വസ്തതയോടെ,



ഡോ.ടി.കെ.ജയകുമാർ

മാനേജിംഗ് ഡയറക്ടർ, ഔഷധി

ഉള്ളടക്കം : സൂചനപ്രകാരമുള്ള ഭരണസമിതി തീരുമാനങ്ങളുടെ പകർപ്പ്

True Copy

GENERAL MANAGER (P&A)
THE PHARMACEUTICAL CORPORATION
(INDIAN MEDICINES) KERALA LTD.
KUTTANELLUR, THRISSUR - 680 014

Section Officer


19/07/2022ന് ഉച്ചയ്ക്ക് 02.00 ന് നടന്ന ബോർഡ് യോഗത്തിന്റെ മിനിറ്റ്സ്
വേദി : ഹോട്ടൽ ചൈത്രം, തിരുവനന്തപുരം

39. മറ്റു വിഷയങ്ങൾ

3. മെഡി-വെൽനസ്സ് സെന്റർ തുടങ്ങുന്നത് സംബന്ധിച്ച ചർച്ച

ആയുഷ്, ഐ.എസ്.എം ടൂറിസം തുടങ്ങിയ വകുപ്പുകളുമായി സഹകരിച്ചോ അല്ലെങ്കിൽ തനിച്ചോ പുതിയ മെഡി വെൽനസ്സ് സെന്റർ തുടങ്ങുന്നത് സർക്കാരിന്റെ പരിഗണനയിലുള്ള കാര്യമാണെന്ന് മാനേജിംഗ് ഡയറക്ടർ അറിയിച്ചു. സർക്കാർ മുൻഗണന നൽകുന്ന ഇത്തരം പ്രവൃത്തികൾ സുഗമമായി നടത്താൻ ആവശ്യമായ ഇൻഫ്രാസ്ട്രക്ചറും സ്ഥലവും കണ്ടുപിടിച്ച് ഈ പദ്ധതി മുന്നോട്ട് കൊണ്ടുപോകുന്നതിനുള്ള അനുമതി ആവശ്യമാണെന്ന് മാനേജിംഗ് ഡയറക്ടർ അറിയിച്ചു. ഭരണസമിതി മേൽപറഞ്ഞ വിഷയങ്ങൾ അംഗീകരിക്കുകയും ഈ വിഷയം സംബന്ധിച്ച റിപ്പോർട്ട് അടുത്ത ഭരണസമിതിയിൽ സമർപ്പിക്കാൻ നിർദ്ദേശിക്കുകയും ചെയ്തു.

True Copy


GENERAL MANAGER (P&A)
THE PHARMACEUTICAL CORPORATION
(INDIAN MEDICINES) KERALA LTD.
KUTTANELLUR, THRISSUR - 680 014

Section Officer

12/08/2022 ന് രാവിലെ 11.30AM ന് നടന്ന ബോർഡ് യോഗത്തിന്റെ
മിനിറ്റ്സ്

വേദി : കുട്ടനെല്ലൂർ ആർ&ഡി കോൺഫറൻസ് ഹാൾ


11. ഔഷധി Wellness centers തുടങ്ങുന്നത് സംബന്ധിച്ച്

Wellness Centers തുടങ്ങുന്നതിനുവേണ്ടി തിരുവനന്തപുരം, കോട്ടയം, മൂന്നാർ, പത്തനംതിട്ട എന്നിവിടങ്ങളിലെ ചില സ്ഥലങ്ങളിൽ നിന്നും താൽപര്യം അറിയിച്ച് സമീപിച്ചിട്ടുണ്ടെന്ന് ചെയർപേഴ്സൺ അറിയിച്ചു. ഈ സ്ഥലങ്ങൾ സന്ദർശിച്ച് feasible ആണോ എന്നത് പരിശോധിച്ച് റിപ്പോർട്ട് സമർപ്പിക്കുന്നതിന് താഴെ പറയുന്ന ഭരണസമിതി അംഗങ്ങളെ ഉൾപ്പെടുത്തി കമ്മിറ്റി രൂപീകരിച്ചു.

1. ശ്രീമതി.ശോഭനാ ജോർജ്ജ് (Ex-MLA), ചെയർപേഴ്സൺ
2. ഡോ.ടി.കെ ഹൃദിക, മാനേജിംഗ് ഡയറക്ടർ
3. ഡോ.കെ.എസ് പ്രിയ, ഡയറക്ടർ, ഇന്ത്യൻ സിസ്റ്റം ഓഫ് മെഡിസിൻസ്
4. ശ്രീ.ഇ.എൻ മോഹൻദാസ്, ഡയറക്ടർ
5. ശ്രീ.എ.എസ് കുട്ടി, ഡയറക്ടർ

സ്ഥല സന്ദർശനത്തിനുശേഷം പ്രൊജക്ട് റിപ്പോർട്ട് തയ്യാറാക്കി സർക്കാരിനെ സമീപിക്കുന്നതിന് ഭരണസമിതി തീരുമാനിച്ചു.

True Copy


GENERAL MANAGER (P&A)
THE PHARMACEUTICAL CORPORATION
(INDIAN MEDICINES) KERALA LTD.
KUTTANELLUR, THRISSUR - 680 014


Section Officer